

# “Heykəltaraşlıq, ətraf mühit, bir də iqlim dəyişikliyi”



## Daşkənddəki simpoziumda ölkəmiz də təmsil olunur

**Ö**zbəkistan paytaxtında “Daşkənd-2024” III Beynəlxalq Heykəltaraşlıq simpoziumu keçirilir. “Heykəltaraşlıq, ətraf mühit və iqlim dəyişikliyi” mövzusunda simpoziuma 20 əcnəbi və 6 yerli müəllif qatılıb.

Ölkəmizi simpoziumda Xalq rəssamı Hüseyin Haqverdiyev təmsil edir.

Yerli medianın məlumatına görə, tişə ustalarının yaratdığı əsərlər Daşkəndin park və bulvarlarında qoyulacaq.

Simpoziumun açılışında çıxış edən Özbəkistanın ekologiya naziri Aziz Abduxakimov deyib: “Planetin istənilən bölgəsində ekoloji

disbalans, havanın çirkənməsi, tullantıların təbiətə zərəri məsələsi aktualdır. Simpoziumun məqsədi ictimaiyyətin diqqətini bu problemlərə cəlb etməkdir”.

Təşkilatçıların fikrincə, simpozium təkcə mədəni irsin inkişafına deyil, həm də ətraf mühitin qorunması məsələlərindən xəbərdarlığın yüksəldilməsinə xidmət edir. Təbii materiallardan istifadənin və incəsənətin ətraf mühitlə qarşılıqlı fəaliyyətinin vurğulanması yaradıcılıqla təbiət arasında harmoniyanın zəruriliyini nəzərə çatdırır.

Simpozium sentyabrın 10-dək davam edəcək.

Gülcahan